

Рәшид Амишов

# ДИН ГАЛИМЕ НУРГАЛИ ХӘСӘНОВ





*Нурғали Хәсәнов эшләгән Буа мәдрәсәсе комплексы уку биналары.  
Алгы планда 1916-1917 елларда, арттагы - 1850 елларда төзелгән бина. 1997 елгы фото.*



*Буа мәдрәсәсенә 1999-2001 елларда салынган хәзерге төп уку бинасы, 2020 ел*

Р.И. АМИШОВ

# ДИН ГАЛИМЕ НУРГАЛИ ХЭСЭНОВ

ТӘРЖЕМӘИ ХӘЛЕ



ТАТАР ХАЛКЫНДАГЫ ИСЛАМ ДИНЕ  
ҮСЕШЕНӘ ХЕЗМӘТ КУЙГАН  
БАРЛЫК КҮРКӘМ ШӘХЕСЛӘР  
ХӨРМӘТЕНӘ БАГЫШЛАНА

Казан • 2022

УДК 28-335  
ББК 86.38-4-3,8 Хасанов Н.  
А62

**Ошбу китапны бастыруда олы рәхмәтебезне белдерәбез  
Хәсәнҗанов Алмаз Равил улына - табиб, эшмәкәр (Буа шәһәре)**

**Фәнни мөхәррир:**

**Каюмов Рифат Хәсәнҗан улы**, тарихчы, журналист, жәмәгать эшлеклесе.

**Абзалов Ленар Фиргать улы**, Казан (Идел буе) федераль университетының Халыкара мөнәсәбәтләр институты «Тарих фәннәре һәм Бөтендөнья мәдәни мирас югары мәктәбе» бүлегенә төбәк белеме һәм Евразия тикшеренүләре кафедрасы доценты, тарих фәннәре кандидаты.

**Рецензент:**

**Салихов Радик Рим улы**, Татарстан Республикасы Фәннәр Академиясенең Ш. Мәрҗани исемендәге тарих институты директоры, ТР ФА академигы, тарих фәннәре докторы, Татарстан Республикасының атказанган фән эшлеклесе.

**Шагавиев Дамир Әдһәм улы**, Россия ислам институтының Ислам теологиясе кафедрасы доценты, Болгар ислам академиясенең өлкән фәнни хезмәткәре, тарих фәннәре кандидаты.

**Текст мөхәррире:**

**Сәлахов Рифат Гали улы**, шагыйрь, Татарстан язучылар берлеге әгъзасы.

**Амишов Р.И.**

А62 Дин галиме Нурғали Хәсәнов: тәржемәи хәле. — Казан: ПФ «ГАРТ» нәшр., 2022. — 40 б.

Әлеге китап, күп чыганаclar һәм әдәбият нигезендә, Урта Идел буендагы революциягә кадәрге чорында яшәгән танылган дин галиме, ишан, жәмәгать эшлеклесе Нурғали Хәсәновның кыскача биографиясенә багышлана. Ул, үзенә күпкырлы тормышы һәм мәгърифәтчелек эшчәнлегә белән, татар халкы тарихында тирән эз калдырган. Мәшһүр дин галиме Шиһабетдин Мәрҗанинең якин фикердәшләреннән саналган һәм эшчәнлегә белән революциягә кадәрге чорда күп абруйлы шәхесләре белән бәйлә булган. Нурғали Хәсәнов утыз елдан артык Сембер губернасы Буа шәһәре мәдрәсәсен житәкләгән, ахун, имам вазыйфаларын башкарган, бик күп кешеләргә гыйлем һәм рухи тәрбия биргән. XIX гасыр азагы – XX гасыр башында аның байтак укучылары имам һәм танылган татар жәмәгать һәм дин эшлеклеләре булып халыкка уңышлы хезмәт иткәннәр. Галимгә казанышлары өчен Россия һәм Госманлы империясе хакимияте тарафыннан югары дәүләт бүләкләре бирелгән.

Әлеге китап тарихчылар, укытучылар, студентлар, Ислам һәм татар халкы тарихы белән кызыксынучылар өчен тәкъдим ителә.

УДК 28-335  
ББК 86.38-4-3,8 Хасанов Н.

ISBN 978-5-6044795-3-7

© Издательство ПФ «ГАРТ», 2022  
© Амишов Р.И., 2022

## КЕРЕШ

**Т**атар халкы талантларга бай – танылган галимнәр, күренекле житәкчеләр, дин әһелләре, жәмәгать эшлеклеләре, иганәче сәүдәгәрләр илебез, милләтебез үсешенә бәяләп бетергесез өлеш керткәннәр. Гыйлем таратуда, рухи тәрбия бирүдә һәм милли гореф-гадәтләребезне саклап калуда дин галимнәре, ишан һәм имамнарның хезмәтләре гомер-гомергә зур булган. Алар арасында танылган дин эшлеклесе, галим, мәгърифәтче Нурғали Хәсән улы Хәсәнов (1852-1919) – Урта Идел буеның XIX гасырның икенче яртысы – XX гасыр башында яшәгән иң күренекле вәкилләренең берсе. Аның киңкырлы тормышын, ижади мирасын өйрәнү – милләтебез тарихы, илебездә Ислам динене үсешенә хезмәт куйган күркәм шәхесләрне ачыклау юлындагы мөһим адым.

Нурғали Хәсәнов хакында үз хезмәтләрендә күренекле шәхесләрдән Ризәддин Фәхрәддин (XIV, б. 328), [1, б. 444], Морад Рәмзи [2, с. 486], Галимжан Баруди [3, б. 63], Миркасыйм Госманов [4, б. 227], Рамил Хәйретдинов һәм Радик Салихов [5, с. 98; 6, с. 241], Габделхак



*Нурғали хазрәт Хәсәнов*

Саматов [7, б. 152], Александр Кобзев [8, с. 285], Ибраһим Мараш [16, с. 154], Рифат Каюмов [17] һ.б. өлешчә язганнар. Тирәнрәк тарихчы Омар Хакан Озал (Төркия) тарафыннан өйрәнеләп, галимнең ике хезмәте төрек теленә тәржемә ителәп басылган [18]. Нурғали Хәсәнов тормышы һәм эшчәнлеге турында тулы мәглүмат Ульяновск өлкәсе дәүләт архивында, Татарстан Республикасы Милли архивында, Россия Федерациясе Федераль иминлек хезмәте-

нең Татарстан Республикасы буенча идарәсе архивында, Башкортостан Республикасының тарихи үзәк дәүләт архивында һәм Казан федераль университетының Н.И. Лобачевский исемендәге фәнни китапханәнең сирәк китаплар һәм кулъязмалар бүлегендә документлар, язмалар, газеталарда басылган мәкаләләр рәвешендә сакланган. Ул үз тормышы турында «58 ел гасырда жәүәлән» (XII) һәм «Әл-гауатыф әл-хамидия фиссаяхати нурия» («Якты сәяхәтнең игелекле хисләре») (XI) дигән автобиографик әсәрләрдә кыскача язып калдырган.

Югарыда әйтелгән хезмәтләргә, архив чыганаclarга, революциягә кадәрге татар матбугатына, замандашларының язмаларына һәм вариslарның истәлекләренә нигезләнәп, сезнең игътибарга аның кыскача тормыш юлын һәм эшчәнлеген чагылдырган шушы хезмәтебезне тәкъдим итәбез. Күбрәк мәгълүматны *Амишов Р.И. Татарский богослов Нурғали Хасанов. – Казань: Изд-во «Магариф – Вақыт», 2022. – 336 с. китабыннан укып белә аласыз.*

## **I БҮЛЕК. УКУ, БЕЛЕМ ТУПЛАУ ЧОРЫ**

### **1.1. Балачак һәм уку еллары**

Хәсәнов Нурғали Хәсән улы 1852 елның 8 ноябрәндә Казан губернасының Тәтеш өязе Морзалар авылында (хәзерге Апас районында) затлы дин әһелләре гаиләсендә дөньяга килә. Ул борынгы татар морзалары нәселенән була. Аның шәжәрәсе түбәндәгечә күрсәтелгән: «Идегәй морза (Алтын Урда чоры) → Морадин → Оказ → Муса → Исмәгыйль → Ырыс → Иши → Гали → Ибраһим → Әсән → Мәслим → Дауд → Мөәмин → Исмәгыйль → Хәсән → Нурғали» [1, б. 444; 9, б. 24].

Аның әтисе Хәсән хәзрәт Исмәгыйль улы (1820-1882) күренекле дин әһеле, ишан булган һәм 40 ел дәвамында Морзалар авылында мулла булып хезмәт иткән. Әнисе дә Югары Балтай авылыннан затлы морзалар нәселенән булган. Нурғали дөньяга килгәнчә үк, әти-әнисе ниндидер житди сәбәпләр аркасында аерылышканнар. Ул, әтисе йортында туып, әнисе, әби-бабасында тәрбияләнгән. Алты яшендә аны Казандагы әнисенә абыйсы чакыруы белән, Дүртенче жәмигъ мәчетенә (хәзерге Зәңгәр мәчет) мәдрәсәсенә галим, шагыйрь Гаясетдин бине Хәбибуллага (1830–1870) укырга бирәләр. Күп тә үтми, Нурғалинең әнисе, кияүгә чыгып, Казанга күчә. Ләкин аңа озак яшәргә насыйп булмый – бакыйлыкка китә. Нурғали әнисе ягыннан әби-бабасы тәрбиясендә кала. Алар аның әхлакы, белемле булуына зур игътибар биргәннәр. Әмма, озак та үтми, бер-бер артлы, дөньядан киткәннәр. Кечкенә Нур-



*Нурғали Хәсәновның әтисе –  
Хәсән хәзрәт кабере.  
Татарстан Республикасы,  
Апас районы Морзалар авылы,  
2020 елгы фото.*



*Зәңгәр мәчет, Казан шәһәре.  
020 елгы фото*

ғали бик кыен хәлдә кала. Мохтажлыкка, кыенлыкларга карамастан, ул мәдрәсәдәге укуын тагын да зур тырышлык белән дәвам итә. Уку китап-пларын һәм аларга аңлатмаларны өйрәнеп кенә калмыйча, ул аларны хәтта ятлап бара. Мәсәлән, шулар арасында ул Ислам хокукы нигезләре буенча «Ән-Нукая мухтасар әл-Викая» («Әл-Викая китабының кыскача аңлатмасы») дигән зур күләмле китап та була (XII, б. 1–2, 6).

Нурғали укыган мәдрәсәнең житәкчесе, яраткан остазы Гаясетдин хәзрәт вафат булгач, аны әнисенең туганы Оренбургка Госман хәзрәт мәдрәсәсенә укырга жибәрәләр, анда ул Галиәсгар бине Габдуллаһ остазда ике ел укый. Ахырда әтисе ярдәме белән ул укуын Казандагы атаклы һәм борынгы Апанай мәдрәсәсендә дәвам итә (башка исемнәре Күл бие, Касыймия). Шул вакытта мәдрәсәнең житәкчесе Сәлахетдин бине Исхак (1820–1875) булган (XII, б. 1–2).

Мәдрәсәдә Нурғали Хәсәновка ошбу остазлар белем бирә: гакийдә буенча дамелла Сәлахетдин бине Исхак, гарәп һәм фарсы телләрен Жәмәд бине Халид укыткан, ысуле-хикмәт буенча дамелла Тажетдин бине Бәшир (III, оп. 7, д. 909, л. 86 об.), Корьән уку буенча кари Шәмсетдин бине Шәрәфетдин, Мөкаддәм хәлфә Әшнәки һәм Хәйретдин хәл-



*Апанай мәдрәсәсе, мәчете биналары, Казан шәһәре. 2020 ел*

фә, гарәп теле грамматикасы (нәхү) һәм морфологиясе (сарф) буенча Гыймадеддин әл-Бәдәнки, мирас (мизан) буенча Нургали бине Габдеррәкыйб әл-Баруди (1836–1895). Камәлетдин хәзрәттә ул төрле өстәмә дини фәннәр өйрәнгән (XII, б. 6) [1, б. 444]. Курсташлары арасында булачак күренекле дин әһелләре дә укыган: мөфти Галимҗан Баруди, Земницы авылының имамы Жәләлетдин хәзрәт, Гурьевка авылы имамы Сәлахетдин хәзрәт, Стәрлетамак имамы Гариф хәзрәт Бәхтияров һ.б. [1, б. 241].

Нургали хәзрәт укыту эшчәнлеген иртә башлый. Гыйлем алу, күп кенә китаплар өйрәнү белән беррәттән, ул мәдрсәнең яшь шәкертләренә дәресләр бирә. Бу эшчәнлектә аның сәләте ачылып, ул зур уңышларга ирешә һәм ихтирам казана. Укуын тәмамлагач та, Апанай мәдрәсәсендә эшкә кала. Шулай итеп, ул Казанның атаклы хәлфәсе, күренекле яшь мөгаллимнәрнең берсенә әйләнә (XII, б. 6).

### **1.1. Бохарада уку**

XIX гасыр ахырына кадәр татарлар арасында Урта Азиянең Бохара, Сәмәрканд, Хива шәһәрләрендәге дини үзәкләрдә белем алу бик дәрәжәле булып саналган. Анда күп кенә дини уку йортлары, китапханәләр урнашкан булган, күп кенә дин галимнәре яшәгән. Бохарада



гыйлем туплаган дин әһелләре халык арасында зур хөрмәткә ия булганнар, аларны «дамелла» дип йөрткәннәр. Нурғали дә әтисе Хәсән хәзрәттән, остазларыннан рөхсәт һәм хәер-догаларын алып, 1876 елны 26 яшендә Бохараның танылган «Мир-Гарәб» мәдрәсәсенә укырга китә. Камал ишан, Хәким мәхдүм, Әгъләм хәзрәт, Садыр казый, мөфти Әбү Насыр, мөфти Борһан, мөфти Габделхәким хәзрәт, Күкелташ ахуны Ихтыяр хәзрәтләрдән ул зур дини гыйлем ала (XII, б. 6) [1, б. 444].



*«Мир-Гарәб» мәдрәсәсе, Бохара шәһәре. 2020 ел*

Жиде ел тырышып укыганнан соң, 1883 елда Нурғали шәкерт мәдрәсәне тәмамлый (V, оп. 1, д. 1182, л. 42-42 об.). Бохара голәмасының махсус дини жыелышында имтиханнарны уңышлы тапшырып, гыйльми дәрәжә ала һәм Бохара галимнәре арасына керә (XII, с. 7). Бохара әмирене Мозаффарның хөрмәтенә, бүләкләренә лаек була. 1883–1885 елларда Нурғали хәзрәт Бохараның бер мәдрәсәсендә укыта башлый һәм тагын өстәмә гыйлем алуын дәвам итә. 1885 елны имтиханнарын кабат югары билгеләргә тапшырып, Бохарадагы «Гатар» мәдрәсәсендә житәкче булып эшли башлый. 1886 елны шул шәһәрдә яшәүче Хәлимә-ай (Хәлиябанат) Габдрахман кызына өйләнә. (IV, оп. 4, д. 264, л. 7, 16).

Нурғали хәзрәт үзенәң уку дәверендә күп төрле дини фәннәрне, китаптарны укытуга ижазәтләр (рөхсәтләр) ала. Мәсәлән, 1876 елда Казанда Сәлахетдин һәм Тажетдин бине Бәшир мөдәррисләрдән, Боха-

рада Күкелташ ахуны Ихтыяр хужадан, шәех Нуретдин әл-Хәвәрезмидән, Сиражетдин мөфтидән, шәех Тура Бохариядән, соңрак Сәедгали әл-Витри әл-Мәдинидән (хәдис жыентыклары буенча) һ.б. [1, б. 444].

Туган ягына кайтканнан соң, 1893–1896 елларда Нургали Хәсәнов вакытлыча эшләрен калдырып, үзен тулысынча тарикать юлында суфичылыкны жентекләп өйрәнүгә һәм рухи яктан камилләшүгә багышлый. Янәдән Бохара шәһәрәнә укырга китә. Анда Миян Мәлик ишан әл-Бохаридә, соңрак Әстерхан шәһәрәндә Нәжметдин ишан әл-Әстерхани, Троицкида Зәйнулла ишан Рәсүлевтә (1833-1917) дә мөрид булып озак вакытлар укый, рухи яктан тәрбияләнә. 3 ел эчендә аларның һәрберсендә махсус гыйлемнәр алып һәм югары рухи яктан камилләшеп, нәкъшбандия тарикатындагы ишан дәрәжәсенә ирешә, суфичылык юнәлешә буенча кешеләрне тәрбияләргә рөхсәтләр ала. Моннан тыш, хаж кылганда Нургали Хәсәнов Госманлы хәлифәтендә (Төркия) яшәгән күп кенә күренекле дин әһелләре, ишаннар белән очраша, кайберләреннән хәтта ижәзә ала. Мәсәлән, Истанбулда шәех Әбүл Һүдә әр-Рифағи (1909 елда вафат) аңа рифағый тарикате (суфичылыктагы рухи юнәлешләренә берсе) буенча укучылар тәрбияләргә рөхсәт бирә.



*Шәех Зәйнулла Расули*



*Шәех Әбу әл-Һүдә әр-Рифағи*

Шулай итеп, Нургали Хәсәнов шәригать фәннәре һәм тарикать (суфичылык) буенча галим дәрәжәсенә ирешә (XII, б. 6–10), [1, б. 445; 7, б. 152].

## II БҮЛЕК. БУА ТӨБӘГЕНДӘГЕ ЭШЧӘНЛЕГЕ. 2.1. Имам һәм мәдрәсә житәкчесе




*Габденнасыр хәзрәт сүрәте<sup>1</sup> һәм аның Буа шәһәрәндәге кабере*

1886 елда Нургали Хәсәновның Бохарадан кире туган ягына кайтуының сәбәбе – танылган дин эшлеклесе, галим, Буа мәдрәсәсе житәкчесе һәм Буа шәһәре жәмигъ мәчете имамы Габденнасыр Мөхәммәдәминовның үлеме (1806–1886) була. Аны жирләгәннән соң, Буа байлары шундый ук гыйлем иясе булган житәкчене эзли башлыйлар. Бу мөһим эш белән II гильдия сәүдәгәре, танылган хәйрияче Шәриф (Мөхәммәтшәриф) Муллин (1821–1905) шөгелләнә. Аның чакыруы буенча, Нургали Хәсәнов, тәвәккәлләп гаиләсе белән 34 яшендә Буа шәһәрәнә әйләнәп кайта. Халык шатланып аны бертәвыштан имам һәм мәдрәсә житәкчесе итеп, җаваплы вазыйфага сайлый. 1886 елның 12 декабрында рәсми документлар алып ул шул жирлектә 30 елдан артык гомерен әлеге хезмәткә багышлый (III, оп. 7, д. 909, л. 121; XII, б. 23–24).

Буа – борынгы заманнарда билгеле, зур булмаган өз шәһәре була. Ул Казаннан 137 км, Сембер (Ульяновск) шәһәрәннән 80 км ераклыкта урнашкан. Биредә дөүләт оешмалары, вак сәнәгать йортлары (күн, кирпеч, туку һ.б.), сәүдә, уку йортлары, өз хастаханәсе, төрмә, гыйбадәтханәләр булган. Күпчелек биналар бер катлы булган. Агачтан тө-

<sup>1</sup> Тарихи реконструкция. Картина авторы – Татарстан Республикасының Рәссамнар берлеге әгъзасы Бакиров Илнур Мансур улы. 2020 ел.

зелгэнгә күрә, төрле сәбәпле шәһәр күп тапкыр янган (1551, ... 1704, 1882, 1897 елларда), әмма яңадан төзелгән һәм торгызылган. 1871 елда Буада 4127 кеше яшәгән, аларның 1500-се татар, калганнары урыс һәм чуашлар булган. Татар халкы шәһәрнең татар бистәсендә, үз милли, дини горейф-гадәтләрен саклап, рус мәдәнияте йогынтысыннан читтә, аерым яшәгән. Араларында бай сәүдәгәрләр дә булган, алар өяздә мәчет-мәдрәсәләр төзөргә һәм тәэмин итәргә ярдәм иткәннәр.



*Буа шәһәрнең  
топографик  
планы. 1861 ел.  
ТР МА, ф.408,  
оп. 4, д. 226*

Нурғали хәзрәт Хәсәнов үзенең киңкырлы эшчәнлегә дәвамында шактый күп эшләр башкара. Мәчет имамы буларак, жәмәгать намазларын житәкли, гыйлем бирә, суфыйчылык юлында мөридрәр тәрбияли, Ислам динен тарату өчен зур тырышлык куя – авыру кешеләрне догалар укып өшкерә, халык чакыруы буенча өйләрдә никах, исем кушу, мәрхүмнәрне озату кебек төрле дини йолаларны үти. Метрика китاپларында мәхәлләдә яшәүчеләрнең гражданылык актларын теркәп бара, туу, үлү, гаилә хәле хакында белешмәләр бирә, бәхәслә мәсьәләләренә чишә, мирас малын дин буенча бүлүдә ярдәм итә, төшләр юрый. Ул чорның законнары буенча дин әһеле буларак, ул вазифа алган затлардан, судта гаепләнүчеләрдән, шаһитлардан Корьәнгә кул куйдырып антлар ала, хәрби хезмәткә солдатларны озата. Мәхәллә кешеләре аңа үзләрен борчыган сораулар буенча мөрәжәгать иткәннәр, аның белән киңәшләшкәннәр, хәер-фатихасын, догаларын алырга тырышканнар (IX, л. 29, VIII, л. 29), [10, с. 6].

Уңышлы хезмәтә өчен Нурғали хәзрәт 1902 елны Буа шәһәре ахуны итеп билгеләнә. Ул Буа өязендә югары дин әһеле һәм Оренбург мөселманнары Диния нәзарәтенең (алга таба ОМДН) жирле вәкиле буларак,

дәүләт белән җирле мөселманнар арасында арадашчы ролен башкара, мөһим дини чараларны оештыра, төрле мөхәммәдпәргә дини эшләр буенча йөри, халык арасында җәмәгать җыелышларында дини, иҗтимагый мәсьәләләр буенча чыгышлар ясып, мөхкәмәләрдә (судларда) эксперт-белгеч буларак катнашу, низагларны чишү кебек төрле вазыйфаларны үти (II, оп. 22, д. 82, л. 1–1 об.; оп. 96, д. 59, л. 19).



*Нурғали Хәсәнов эшләгән Буа шәһәренең беренче җәмғиғ мәчете.  
Ул 1882 елны салынған, 1999 елы сүтелеп Буа мәдрәсәсенең мәчете  
һәм уку бинасы буларак яңадан төзелә. 1990 елғы фото*



*1850 нче елларда салынған Буа мәдрәсәсенең иң борынғы бинасы.  
Бүгенге көндә бу бина бик авыр хәлдә, төзекләндерелүгә мохтаж. 2009 елғы фото*

Нургали Хәсәнов иң күп вақытын Буа мәдрәсәсә шәкертләрен укыту һәм тәрбияләү эшенә багышлый. Өлкән сыйныфларда ул тәфсир, фикъһе, хәдис һәм башка фәннәрдән дәресләр алып бара. Аның тырышлығы һәм максатчанлығы нәтижәсендә, Буа мәдрәсәсенә элеккеге даны сакланып кала һәм ул чорда Урта Идел буеның алдынгы мөселман уку йортларының берсе булып санала. Мәдрәсәдә Буа өязендә булачак дин әһелләре күпчелеге укыган. Анда Казан, Сембер, Әстерхан, Саратов губерналарыннан килгән шәкертләр шактый була. 1905 елда мәдрәсәдә 500 гә якын шәкерт белем алган (VI, с. 241); [6, с. 241]. Укучыларның күпчелеге «укыту программасының киң булуы, шулай ук мөселман халкы үзәгендә урнашкан мәдрәсәнең борынгы даны» белән дә аңлатылган (V, оп. 1, д. 1182, л. 42). 1911 елга кадәр укыту классик дини китаплар нигезендә кадимичә алып барылган (IV, Оп. 1. д. 1930, л. 103; V, оп. 1, д. 1182, л. 42). 1913 елда мәдрәсәдә 12 укытучы эшләгән (I). Мәдрәсә комплексы беренче жәмигъ мәчете ишек алдындагы 2 таш һәм 3 агачтан төзелгән иркен биналарга, хужалык корылмаларына урнашкан була.

*Буа мәдрәсәсә шәкертләре фотосурәтләре*



*Сулда – булачак гарәп теле белгече,  
галим Бакый Халидов*



*Сулда – булачак язучы  
Шакир Мөхәммәдов*



*Шәкертләр дәреслә*

Нургали Хәсәнов үз гомерендә бик күп шәкертләр укыта һәм тәрбияли. Алар арасында 200гә яқыны имам, 10 ахун, 8 зур мәдрәсә житәкчесе һәм бик күпсанлы мөәзин, укытучылар Идел буеның төрле мәчет

мәхәлләләрендә хезмәт иткәннәр. Укучылары арасында татар халкының абруйлы шәхесләре дә бар. Мәсәлән: тарихчы, күренекле жәмәгать, дин эшлеклесе, II чакырылыш Дәүләт Думасы депутаты **Һади Атласи** (1876–1938); күренекле дин эшлеклесе, II чакырылыш Дәүләт Думасы депутаты **Габдулла Нәжметдинов** (1869–1915); язучы **Зариф Бәшири** (1888–1962); дин галиме, шагыйрь **Мөхәммәд-Садыйк Иманколы** (1870–1932); күренекле дин эшлеклесе **Камәртдин Салихов** (1890–1962); язучы **Гомәр Толымбай** (Г. Ш. Шаһиәхмәтов) (1900–1938); педагог, тәржемәче, тел белгече **Бакый Халидов** (1905–1968); журналист, күренекле жәмәгать, дин эшлеклесе **Фатих (Мөхәммәдфатих) Мортазин** (1875–1937); педагог, журналист, нәшир **Шихабетдин Әхмәрәв** (1882–1966); тюрколог, журналист, жәмәгать эшлеклесе **Кәрим Сәгыйди** (1888–1939); прозаик, драматург **Ярулла Вәли** (1879–1937); танылган жәмәгать эшлеклесе, педагог, публицист **Ибраһим Бикколов** (1884–1938); күренекле педагог **Фатих Садыйков** (Капал Садики, Фатих Капал); мәшһүр каллиграф **Гарифҗан Вәлиди** (Гарифҗан Буави, 1879–1946); Самара шәһәре ахуны, Самараның 1нче жәмигь мәчете, мәдрәсәсе житәкчесе **Шихабетдин Минюшев** (1855–1930); күренекле дин эшлеклесе, Буа өязе ахуны **Габделсамад Шәһидуллин** (1866–1928), журналист, язучы **Рәүф (Габдрәүф) Шәһидуллин** (1889?–1942); партия, идарә хезмәткәре **Нури Алиев** (1898–1961), Миасс шәһәрендәге танылган дин әһле, нәшир **Саләхкәтдин Бәширов** (1862–193?), танылган дин әһле, Касыйм, соңрак Петрограда ахуны **Фаттәхәтдин Давлеткамов** (Давлекамов) (1875–193?) һәм башкалар [10, с. 4].

### Нурғали Хәсәннең шәкертләре



*Һади Атласи*




*Габдулла Нәжметдинов*



*Шакир Мөхәммәдов*





*Камәретдин Салихов*



*Фатих Әхмәров*



*Гәмәр Толымбай*



*Гарифжан Вәлидов*



*Фатих Мортазин*




*Зариф Бәшири*



*Бакый Халидов*



*Ярулла Вәлиев*




*Нури Алеев*



*Шуһабетдин Минюшев*



*Ибраһим Бикколов*



*Гбдульсамад Шаһидуллин*



*Мөхәммәд-Садык Иманкулов*



*Саләхәтдин Бәширов*

## **2.2. Иҗтимагый-сәяси эшчәнлеге**

Дин галиме Нурғали Хәсәнов татар милләтенә, мөселман өммәтенә хәлән күрәп, аларның проблемаларынан читтә қала алмаган. Мөмкинлеге булган қадәр, ул үз халқын яқлап чыгып иҗтимагый тормышта актив қатнашқан. Мәсәлән, 1905 елның 17 мартында, Буа өязе ахуны Габделсамад Шәһидуллин белән бергә, үз мәчетендә Буа өязенә һәр мәхәллә мулласын һәм икешәр вәкил чакырып – 250 кеше жыеп, қорылтай уздырган. Қатнашучылар Россия императоры исеменә төрле сәяси таләпләр һәм үтенечләр қергән петиция төзөгәннәр: «Барча мәдрәсәләр, мәктәпләр һәм вақыфлар ОМДН (мөфтият) қарамағында булуы; қерәшен татарларына христиан диненнән ирекле рәвештә исламға күчүнә закон белән рөхсәт итү; мөселманнар тәрбияләгән

ташланган балалар закон буенча мөселман була алулары; мөселман руханиларының хокукларын православие руханилары белән тигезләү; муллалар өчен рус телен мәжбүри рәвештә уку чикләүләрен бетерү; татарларга газета, журналларны бастырырга рөхсәт бирү; татарларга дәүләт хезмәтенә эшкә керә алу; татар телендә профессиональ уку йортларын ача алу...» һ.б. язганнар. Шуңа охшаган язмалар башка татарлар яшәгән төбәкләрдән дә язылып дәүләткә житкерелгән. Шул елны революция булу нәтижәсендә, император Николай II хөкүмәте югарыда әйтелгәннәрнең кайберләрен гамәлгә кертергә мәжбүр булган (III, оп. 2, д. 1446, л. 6–9).

XX гасыр башында Россия империясенә хакимият даирәләре вәкилләре, депутатлар, сәясәтчеләр арасында даими рәвештә шовинистик һәм ксенофоб идеяләр алга чыккалаган. Дәүләт Думасының кайбер фракцияләре яки аерым депутатлары прогрессив мөселман дин әһелләренә каршы репрессияләр, мәктәп-мәдрәсәләрнең эшчәнлеген кысу, жомга көннәрендә һәм дини бәйрәмнәр вакытында мөселманнарга ял итүне, туган телдә белем бирүне тыю кебек һ.б. чыгыш ясаганнар. Аларга каршы татар жәмәгәтәшлекләре, дин әһелләре даими һәм массакуләм рәвештә протест компанияләрен оештырганнар. Дин



Нурғали Хәсәнов, XX гасыр башы



*Нурғали Хәсәнов*



Мөһөрдәгә язуның тәржәмәсе: «Аллаһның рәхмәтенә мохтаж булган Аның колы Нурғали мулла Хәсән улы»

Галимнең мөһөрдәгә һәм имзасы

галиме Нургали Хәсәнов мондый чараларда еш катнашкан. Мәсәлән, 1910 елда 11 июнь киченда ул һәм ахун Габделсамад Шәһидуллин Норлат авылы имамы Мирзаәкрам ишан Мостаев (1863–1930) янына килгәннәр. Анда Иске Тинчәле авылы мулласы Гариф Әхтәпов, волость старшинасы Гыйниятулла Хисмәтуллин, Иске Суыксу авылы мулласы Габделвахит Шәрәфетдинов булганнар. Алар бергә, Буа өязе мөселманнарының үз дини бәйрәмнәрендә ял итү һәм милли мәгариф системасын татар телендә, үзгәрешсез итеп саклап калырга теләве хакында, хөкүмәткә ни рәвешле итеп белгертергә икәнлеге турында фикер алышканнар. Нәтижәдә, имамнар һәм мөхәллә кешеләре арасында тиз һәм бердәм эш корып, 1910 елның көзенә үк алар Тәтеш һәм Буа өязләренең барлык татар авылларынан Дәүләт Думасы депутатларына күмәк үтенечләр һәм таләпләр жиһбәргәннәр. Мәсәлән, Иске Суыксу, Иске Тинчәле, Норлат, Түбән Наратбаш авыллары халкының рәсми хатларында «татар мәктәпләрендә укулар шулай ук искечә – элеккеге китаплар һәм әлифбалар буенча башкарылсын, мөселманнар өчен ял көне итеп җомга көне калдырылсын», – диелгән була. Бу чараларда Урта Иделнең татарлар яшәгән башка өязләре дә катнашкан. Мондый массакуләм акцияләр җирле һәм үзәк хакимият органнарын бик борчуга салган. Нәтижәдә сәясәтчеләрнең татар мөселманнарына карата булган гаделсез закон чыгарулардан, шовинистик һөҗүмнәрендә кире кайтырга зур сәбәп булган [5, с. 98; 6, с. 241].

XX гасыр башына кадәр татарларда **җомга хөтбәләре** гыйбадәт өлеше дип, гарәп телендә генә сөйләнгән. Аны үзгәртү, халыкка аңлаешлы итү мәсьәләсе дин галимнәре тарафыннан күтәрелеп чыгыла һәм кайбер бөхәсләргә китерә. 1906 елны Нургали Хәсәнов, Галимҗан Баруди, Габдулла Буби белән беррәттән, иң беренчеләрдән булып аны тиешле рәвештә дәлилләп чыгалар һәм татар телендә үткәрә башлыйлар. Башка дин әһелләре дә моңа кушылып, халыкка җомга вәгазенең төп өлешен ана телендә сөйләүне кулланышка кертәләр (XXIV).

Нургали Хәсәнов шул заманның мулалары кебек үк татар милләтен, аның телен, горейф-гадәтләрен саклау һәм үстерү өчен күп хезмәт куя. Россия үзегендә яшәгән татар халкының язмыш халәтен исәпкә алып, татарларның массакуләм **рус телен** өйрәнүенә каршы була. Ул, татарларның урыслар белән якынлашып, аларның мәдәни мохите тәэсирендә үзгәрәп, аермалык бетү нәтижәсендә урыслашырга мөмкин, дип борчылган. Шуңа күрә Буа мәдрәсәсендә озак вакыт урыс теле укытылмаган. Илдә икътисади, иҗтимагый вазгыят үзгәрү сәбәпле, рус теленең мөһимлеге аңлашыла башлагач, дини гыйлемнәренә, туган

телне укытуны саклаган шартта ул 1911 елдан мәдрәсә программасын замана тәләпләренә туры килгән рәвештә үзгәртә һәм булачак имамларга кирәкле булган гомуми фәннәрне, 1913-14 елдан рус телен укытуны кертә (V, оп. 1, д. 1182, л. 42 об.).

Нурғали хәзрәт Хәсәнов, шул чорның татар дин әһелләренә хас булганча, консерватив фикерле һәм традицион карашлы галимнәрдән була. Ул жирле дәүләт хакимияте белән яхшы мөнәсәбәт корып, жирле мөселманнарның житди мәсьәләләрен чишүдә дәүләт вәкилләре белән уңышлы эш алып бара (III, оп. 2, д. 1446, л. 3). Сәясәи яктан ул ватанпәрвәр, дин, милләт үсешенә фидакарь хезмәттә булып, революцион карашларны һәм фетнәләргә кабул итмәгән. Ул патшага һәм дәүләтнең иминлеген өчен һәрдаим дога кылган. Хакимият вәкилләре дин әһеленең халык арасында булган югары абруен, йогынтысын исәпкә алып, аңа зур хөрмәт белән караганнар. Татар имамнары арасында ул патшадан иң күп орден-медаль алучылардан саналган. Моның өчен татар халкының мәшһүр шагыйре Габдулла Тукай һәм язучысы танылган Фатих Әмирхан тарафыннан тәнкыйтькә дучар ителгән (13, б. 72; XXIII). Нурғали Хәсәнов хакимият белән ышанычлы мөнәсәбәттә булуына карамастан, дини һәм милли мәнфәгатьләр белән бәйле принципларыннан тайпылмаган. Ул аларны төбәк дәрәжәсендә хикмәт белән яклап килгән һәм галим буларак үз сүзен әйткән (XV; III, оп. 2, д. 1446, л. 6–9).

Нурғали Хәсәнов Буа шәһәрәндә һәм өязендә яшәүче **православие тарafdарларына** хөрмәт белән караган (VI, л. 60–60 об.). Актив рәвештә керәшен татарлары һәм чуашлар арасында Ислам динен тарату өчен тырыша. Мәдрәсәсендә Исламны кабул иткән чуаш гаиләләренең күп кенә балаларын укыта. 1905 елны илдә дин иреге законы кертелгәч, ул Буа тирәсендә яшәүче мөселман диненә күчкәннәрне үз мәхәлләсенә терки (IV, оп. 1, д. 1930, л. 109). 1901 елны Касыйм шәһәрәнең танылган православ миссионеры Доронкин В.В. татарларга мөрәжәгать итеп махсус брошюра бастыра. Анда ул Исламда кимчелекләр эзләп, православия динен хак дин дип күрсәтергә тырыша шуңа иярергә чакыра. Нурғали хәзрәт иң беренчеләрдән булып миссионерның фикерләре хаталы икәннән дәлилләп, аңа каршы зур мәкалә язып жибәрә [2]. Гомумән, ул үз чорының татар дин әһелләре арасында Ислам диненә уңышлы дөгъватт алып барган күренекле шәхесләргә берсе була (10, б. 42-43).

XIX ахыры – XX гасыр башында татар халкы арасында **жәдитчелек** (яңа заманга яраклашу) фикерләре таралган. Электән килгән кадим-





*Нурғали Хасановның йөзеге рәсеме  
«Мулла Нурғали мударрис» дип язылган*

чә (консерватив, искечә) яшәү тарафдарлары белән алар арасында зур бәхәсләр туган. Нурғали Хәсәнов бу фикри мәсьәләдә урталык юлын сайлаган. Жәдитчелекнең файдасын ул сәүдә эшен алып баруда һәм төрле фәннәрне өйрәнүдә күргән. Әмма, борынгы китапларны өйрәнүгә, дискуссияләр һ.б. алымнар аша гыйлем алуға нигезләнгән кадимчелекне, Бохара укыту методикасын, ул иң яхшысы дип санаган (XII, б. 29). 1906 елның августында Санкт-Петербургка сәфәр кылганда, Габдеррәшит Ибраһимов, Муса Бигиев, Гатаулла Баязитов һ.б. кебек күренекле татар дин һәм жәмәгать эшлеклеләре алдында түбәндәге сүзләр белән чыгыш ясаган: «Кадимчелекне – иске нигезләрне сүгү – артык кирәкмәгән бер эштер, чөнки аның ярдәмендә без һәм безгә кадәр яшәгәннәр белем һәм мәғрифәткә ирешкәннәр. Яңа юлны – жәдитчелекне дә сүгү, шулай ук, кирәкмәгән артык эштер, чөнки вакыт үзгөрү сәбәпле, безнең тормышка яңалыклар да керә... Алар икесе дә – ике юл, ул юллар башка юлларның булуын инкяр итмиләр, дияргә кирәк. Бер юл – бер төркем өчен, ә икенче юл – икенче төркем өчен. Берсесе [ысуле кадим] укыту өчен туры килә, икенчесе [ысуле жәдит] яңаны башлау өчен туры килә. Дөрөс сайларга кирәк – хикмәт белән уртача булуны. Чамасызлыкны һәм ваемсызлыкны калдырырга кирәк» (XI, с. 11). 1906 елдан ул Буа мәдрәсәсендә элеккеге укыту тәртибен әкрәнләп үзгәртә башлый, ә 1911 елдан, кадими тәртипләренә конфессиональ юнәлешен саклаган нигездә, тулысынча жәдитчә укыту формасын кертә (XVI).

Галим Нурғали Хәсәнов үз заманында хәлле кешеләрдән санала. Үзенең малыннан ул **хәйриячелек** юлына өлеш чыгарырга юмарт булган. Даими рәвештә мохтаж укучыларга ярдәм иткән, китаплар бастырган һәм аларны тараткан. Үз мәдрәсәсендә ул күп кенә итим, мохтаж укучыларны сыендырган. Үзенең вәгазьләрендә халыкны хәйриячелек эшенә, авыр хәлдә калганнарға ярдәм итүгә өндөгән. Буа мәдрәсәсен тоту өчен иганәчеләр жәлеп итү өчен тырышкан. Алар ярдәмендә иске биналар ремонтланган, яңалары төзелгән

Һәм уку йортының тулы эшчәнлегә тәмин ителгән. Ул заманда таттар сүдәгәрләре, эшмәкәрләре арасында ихлас юмарт шәхесләр күп булган. Мәсәлән Буа мәдрәсәсен озак еллар Шәриф бай Муллин тәмин итеп торган. 1905 елны ул вафат булгач Нургали Хәсәнов үз мәхәлләсендәгә хәллә, актив кешеләрдән попечительләр советы оештыра (IV, оп. 4, д. 209, л. 275). Алар мәчет, мәдрәсәнең хужалык эшчәнлеген тәмин итә, вақыф малларын дәрәс кулланышын карый. Галим Казан, Сембер шәһәрәндәгә сүдәгәрләр белән дә элементдә тора. Мәсәлән, 1914 елның язында Казанның танылган эшмәкәре Садык (Мухаммедсадык) Галикеев (1847-1919) Буа мәдрәсәсе укытучыларына хезмәт хақы өчен 200 сум бүлеп бирә (XXVI), 1916-1917 елларда Сембер шәһәрәнең фабриканты Сиражетдин Бахтеев кирпечтән яңа уку бинасын төзи (XXVII). 1905 елгы революциядән соңгы илдә милли, дини сәясәт яхшырганнан соң Нургали Хәсәнов 1906, 1912, 1914-1917 елларда жирле хакимияттән (Буа өзе управасыннан) мәдрәсә эшчәнлегенә матди ярдәмнәр алуға ирешә (XXV, XXVIII, XXIX).



Буа ыязе мөселманнары хайрия жамгыятеңең уставы һәм 1911-12 елгы отчеты беренче битләре

Ул 1910 елда Буа өязе ахуны Габделсамад Шаһидуллин белән «Буа өязе мөселманнары хәйрия жәмгыяте»н оештырган. Анда катнашкан 75 әғзаның 55-е имам булган. Алар, жыелган акчалардан һәм байларның ярдәм иткән малларыннан, өяздә яшәгән мохтаж мөселманнарға ярдәм итү белән актив шөгильләнгәннәр (XVII, б. 4; XVIII).

Беренче Бөтендөнья сугышы башлангач та, Нурғали Хәсәнов дөүләткә дә хәйрия ярдәме күрсәткән. 1914 елда, Буа өязе муллалары белән, өяз казнасына саллы гына акчалар жыеп биргән (XIX). Яраланган солдатларны дөвалаган Буа земство хастаханәсенә дә ул халыктан жыелган матди ярдәмнәрне, сөлгеләрне, мендәрләрне, киём-салымнарны һ.б. кирәк-яракларны алып килә торган булган (XIX). Диния нәзарәтенә «Мәғълүмат» журналындагы 1917 елгы гыйнвар санында: Нурғали Хәсәнов акча жыю оештырып, үз мөхәлләсе исеменнән солдат гаиләләренә 22 сум акча тапшырды, дип язылган (XX). Шулай ук, Нурғали хәзрәтнең Истанбулда, Мәккә һәм Мәдинә шәһәрләрендә булганда жирле мохтажларға ярдәм итү турында мәғълүматлар сакланып калган (XI, с. 43, 54, 77, 82).


Нурғали Хәсәновка үз гомерендә бик күп **сынаулар** аша үтәргә туры килә. Ике улы – Гаяседдин, Ибраһимнан кала, аның төрле яшәтгә күпсанлы балалары вафат була. 1913 елның октябрендә икенче хатыны Бибиһажәр дә вақытсыз дөньядан китә. Халык арасында зур дәрәжәгә ия булганлыктан, аңардан көнләшүчеләр һәм аны дошман күрүчеләре дә була. Мәселән, Буада татарлар саны күбәеп, 1901 елны икенче мәчетне ачу өчен йөрүчеләргә, «жирле керәшен татарларына начар йогынты ясар» дип, урыс православия чиркәве идарәсе аеруча каршы төшә. Нурғали хәзрәттән көнләшүче, дошман күрүчеләр, бу эштә – ул гаепле, малга кызыгып, «яңа мөхәлләне ачуга, мәчетне төзетергә юл куймый», дип, фетнә чыгаралар, төрле нөхак гаеплүүләр тараталар, дәрәжәсен төшерергә тырышалар. 1905 елны губерна-торның рөхсәте белән, ниһаять, мәчет төзелеп эшли башлый. Әмма көнчеләр тынычланмыйлар. Алар әледә-әле, аны сәяси яктан ышанычсыз булуда, башка ил фәйдасына шпионажда, хезмәт вазифаларын үтәмәүдә һ.б. гаепләп, эшеннән азат итүне һәм жаваплылыкка тартуны таләп итеп, мөфти, губерна хакимияте органнары, хәтта патша Николай II исеменә шикаять, әләк язып торганнар. Болар арасында күршесендә яшәгән ике явыз карт булган. Алар озак еллар аның тормышын һәрдаим сөйләп, халыкка уйдырма сүзләр тарата торган булган. Нәтижәдә, барлык күпсанлы тикшерүләр, полиция



тарафыннан тентүлөр аның гаепсез булуын күрсөтө һәм тагын да дәрәжәсе артуга китерә. Ахыр чиктә, жирле дәүләт оешмалары 1913 елдан аның өстеннән язган доносларның нигезсез булуын аңлап, игътибар бирми башлаганнар. Бу бөтен уңайсызлыklarны Нурғали хәзрәт Аллаһның рәхмәте, сынавы буларак кабул итеп, сабырлык кылып, үз эшләрән уңышлы дәвам иткән. Истәлекләрнең берсендә, ул болай дип яза: «Алар [көнләшкән кешеләр] никадәр безгә карата акылсыз һәм ваемсыз эшләр кылсалар да, бер сүз белән аларга каршы язмадык һәм җавап бирмәдек». «Йөрәгебезне явыз итмәгән һәм аларга каршы тавыш күтәртмәгән Аллага мактаулар булсын! Без начар нәрсәләрне сүз белән дә, язу белән дә таратмыйбыз», дигән (VII, л. 8 об; XI, с. 48).

### 2.3. Хаж сәфәре

1906 елның җәендә галим Нурғали Хәсәнов хаж сәфәренә чыгып китә. Аның бу дәвамлы сәфәре ул чорның күренекле дин галимнәре, суфи ишаннары, сәясәтчеләр белән очрашуларга, аралашуларга бай була. Мәскәү, Петербург, Бакчасарай, Одесса, Истанбул, Бурса, Родос, Дәмәшкь, Бәйрут, Мәдинә, Мәккә, Жиддә һ.б. шәһәрләрдә булып, күп тарихи урыннарны күрә, гыйбәдәтләр кыла. Истанбулда ул Госманлы империясе җитәкчесе, мөселманнарның танылган хәлифе, солтан Габделхәмид II белән очрашуга лаек була. Алар арасында бик жылы мөнәсәбәтләр урнаша. Хәлиф аңа зур галим, мөхтәрәм кунак буларак, иң югары хөрмәтен күрсәтә. Аның чакыруы буенча, Нурғали хәзрәт Рамазан аен, солтан сараенда үткәрә. Аңа борынгы заманнарда сакланган пәйгамбәрләрнең шәхси әйберләрен, тарихи урыннарны, мөһим уку йортларын, китапханәләрән күрсәтәләр. Моның өстенә, солтан аңа Ислам дине үсешенә зур хезмәтә өчен иң югары дәрәжәдәге дәүләт ордены бирә һәм хөкүмәт делегациясе составында олы хаж сәфәре белән бүләкли. Мәдинәдә аны, солтанның мөхтәрәм кунагы буларак, Мөхәммәд пәйгамбәрнең, Әбү Бәкер һәм Гомәрнең күмелгән урынга (төрбәгә), ә Мәккәдә – изге Кәғъбә эченә кертәләр. Бу сәфәреннән Нурғали хәзрәт бик күп гыйбрәт, файда алып кайта һәм күргәннәрен сәяхәтнамә буларак, 1907 елны китап итеп бастыра (XI, с. 75–78; XII, б. 20).



*Мәккәдәге Кәғбә һәм Мәдинәдәге Мөхәммәд пәйгамбәр мәчете. XX гасыр башы*

### III БҮЛЕК. НУРГАЛИ ХӘСЭНОВ ХАКЫНДА

#### 3.1. Галим хақында күренекле шәхесләрнең әйткән сүзләре



Нурғали хәзрәт Буа өязенең Күл Черкене авылы имамы Идрис Урманче – танылган татар рәссамы һәм сынчы **Бакый Урманче** (1897–1990) әтисе – белән яқын дуслар булганнар. Бакый Урманченең хәтирәләре сакланып калган. Ул анда болай дигән: “Нурғали дамелла Буа мәдрәсәсе житәкчәсе булганда, мин кечкенә идем. Аны үзсүзлә кеше дип санаганнар, әмма ул бик зур белемгә ия булган. Галимнең сәләте төрле юллар белән аның укучыларына да күчеп барган. Минем танышларым, [татар] интеллигенция арасында, Буа мәдрәсәсен тәмамлаучылар бар: Һади Атласи, Шакир Мөхәммәдов, Капал Фатыйх, Шиһаб Әхмәров, Нури Галиев, Ибраһим Бикколов, Самад ахун Шәһидуллин. Алар барысы да Нурғали дамелла укучылары” (XXI).


Халык мәгарифе инспекторы **Н.Самосатский** 1903 елның 25 маенда Нурғали Хәсәнов турында үзенең хисабында болай дип яза: «Буа мәдрәсәсендә укырга теләүчеләрнең күп булуы, бу конфессиональ мәктәпнең башлығы, Буа җәмигь мәчетенең ахуны Бохара шәһәрәндә, андагы «Мир Гарәб» дип аталган югары мөселман дини уку йортында Исламны өйрәнгән, гыйльми дәрәжәләргә ия булган, урысча белми торган (минем белән төржемәче аркылы сөйләште), дини яктан бик фанат булган, ләкин моның өчен татарлар арасында аеруча хөрмәткә ия булган Нурғали Хәсәновның шәхесенә бәйлә» (V).



Танылган татар-башкорт шагыйре **Мифтаһетдин Акмулла** Нурғали Хәсәновкә багышлап тәнкыйди шигырьләр язган. Моның сәбәбе – 1886-1887 елларда эшчәнлегенең башлангыч чорында – галим Шиһабетдин Мәржанинең кайбер фикерләрен тәнкыйтьләү була. Акмулла үзенең “Күп сәлам, Нурғали мулла, сезгә” дигән шигырендә күренекле галимнең намусын яклап чыга һәм Нурғали Хәсәновның Мәржани адресына әйтелгән тәнкыйть сүзләрен ачыктан-ачык гаеп итә (4, б. 227).



Татарның мәшһүр дин әһеле, мәғрифәтче, жәмәгать эшлеклесе, мөфти, шәех **Галимжан Баруди** (1857-1921) Нурғали Хәсәнов белән яқиннан аралашкан. Үзенең көндөлегендә аңа, галим буларак, уңай бәя бирә, аның мөлаемлыгы турында сөйли. Әмма үз укучысына, Буа шәһәренең 2 нче мәчете имамы, Абдулла Гобәйдуллинга (1923 елда вафат), укыту методларында жәдидчелек юнәлешенә алып барганга, күрәмсен, кайбер басым ясау турында искә ала. Абдулла хәзрәтнең, «...халык арасында ихтирамы һәм дәрәжәсе үсә, ә киләчәктә ул Нурғали хәзрәтне алыштырачак», дип яза (3, б. 63).



Танылган татар дин галиме, мөфти **Ризәэддин Фәхрәддин** (1859–1936) Нурғали Хәсәнов турында зур галим, ачык һәм мөлаем кеше, дип искәртә. “Бер тапкыр Оренбургта яшәгән вакытта, аның Оренбургка килүе турында белдем. Озак вакыт ул миндә кунак булды”, – ди. Мәшһүр галим, суфи Ибн Гарәбига багышланган китабында Нурғали хәзрәтнең хаж сәфәре вакытында аны күргән рәсем тасвирламасын китерә (XIV б. 328; 1, б. 667).



Күренекле татар дин галиме, тарихчы, шәех **Морад Рәмзи** (1854–1934) 1908 елда үзенең “Талфик әл-әхбәр” китабында Нурғали Хәсәнов турында: “Мулла Нурғали ибне Хәсән хәзерге вакытта иң күренекле галимнәрнең берсе булып тора”, дип яза (2, б. 476, 486).

Ислам фәннәре белгече **Сәлахетдин ибн Сәхибзадә Әл-Әнкәби** үзенең “Бәянел Хикмәт моталәга китабына иң югары шәрех” исемле китабында Нурғали хәзрәт турында “...белеме югары булган галим, бөек укытучы, Буа шәһәрәндә иң камил имам – Нурғали ибне шәех Хәсән”, дип яза (11, б. 94).

Сембер жандармнар идарәсе башлыгы, полковник **Табельский**, Нурғали Хәсәновны тикшергәннән соң, 1912 елны Сембер губернато-

ры А.С. Ключаревка язган хатында аны «мусульманский ученый старого уклада», дип бәяли<sup>2</sup>.

1905 елда танылган православ миссионеры **С.В. Чичерина** үзенә юльязмаларында Буа өязе хакимияте вәкилләренең ахун Нурғали Хәсәновка карата ихтирамлы мөнәсәбәтен түбәндәге сүзләр белән искә ала: «Когда к чиновнику – интеллигентному русскому человеку, занимающему известное положение, приходит в шелковом халате и чалме ахун, который чувствует, что он оказывает честь русскому тем, что пришел, то русский интеллигент сажает его любезно. А если придет священник, особенно инородческий, его и не посадит, и большей частью даже руку ему не подаст» [15, с. 350].



Күренекле галим, көнчыгышны өйрәнүче, филология фәннәре докторы, профессор **Габдрахман Таһирҗанов** (1907–1983) үзенә автобиографиясендә, Нурғали хәзрәт, әнисе ягыннан, абыйсы булуы турында яза. «Ул – Бохарада белем алган, ә Буада зур мәдрәсә тоткан», дип искә ала. 1920–1922 елларда булчак профессор Буа мәдрәсәсендә укый. Уку йорты ябылганнан соң галимнең өлкән улы Гаясетдин хәзрәт йортында абыйсы белән яши, анардан гыйлемнәр алалар һәм Нурғали Хәсәновтан калган зур китапхәнәсеннән файдаланалар (12, 318 б.).



Танылган дин әһеле, тарихчы, язучы, педагог, Буа өязе Яңа Тинчәле авылы имамы **Касыйм Бикколов** (1868–1937), галим Нурғали Хәсәннең Буада эшләвенә 30 ел тулуы уңаеннан, 1916 елның 5 гыйнварында «Кояш» гәзитендә болай яза:

«Буа шәһәре бер кечкенә шәһәр булса да, үзенә бөек мәдрәсәләре, олуг мөдәррисләре сәясендә аның исеме күп жирләргә мәгълүм мәшһүр булды. Мондан алтмыш еллар элек бина ителгән мондагы таш мәдрәсә муллалар

бишегенә тикмәгә генә лаек иске бер бинадыр. Шунда укып чыккан талибәләр [укучылар] әгәр бер журналга язып барылса, шөбхә юк аларның саны меңләр булыр иде. Фәкать Нурғали хәзрәттән генә укып чы-

<sup>2</sup> ГА УО ф. 885, оп. 1, д. 1137, л. 8.

ккан шәкертләрдән бүгенге вакытта 200 якын имам, бик күп мөезин, 10 якын ахун, [дәүләт уку йортларында] берничә учитель, ике Дәүләт Думасы вәкиле [депутаты], күп мөгәллим, зур мәдрәсә тотып күп шәкертләр тәрбия итүче 7-8 мөдәррисләр бардыр. Боларны ихтибарга алганда Нурғали хәзрәтнең хезмәт эшчәнлегә нәтижәсә тәкдир ителмәслек түгелдер. Хич хаксыз, ижрасыз, армый-талмый хезмәт итеп гүзәл нәтижәләр күрсәткән милләт һәм дин өчен үзенең бөтен рәхәтен калдырып, сәләмәтлеген корбан иткән мөдәррисне хөрмәт итеп, аның хезмәт милиясен [лаеклы] тәкдир кылмак милләтебезнең, хосусан мөхтәрәм хәзрәткә шәкерт булганнарның бурычыдыр.

Дөрәс хәр жирдә булганы кебек дәмүлланың мәдрәсәсендә һәм үзәндә кайбер кимчелекләр булсада хәрбер хезмәттә булырга мөмкин. Әмма аның бүген күренеп торган хезмәтләре инкар ителәчәк түгелдер. Без чын күнелдән дәмүлланың хезмәтен тәкдир кылабыз. Булачак юбилейга шатлык илә тәбрик итәбез!» (XXV).



Совет чорының һәм Татарстанның танылган дин эшлеклесе, казый **Габделхак Саматов** (1930–2009) үзенең «Милләтебездә Ислам дине» китабында тәсәввүф (ишанчылык) бүлегендә татар халкындагы суфичылык тарихы хакында тәфсилләп яза. Революциягә кадәр булган иң танылган ишаннары язганда болай ди: «Даны еракларга таралган абруйлы Зәйнулла ишан Троицки бик күп мөридләр тәрбияләгән. Чистайның Закир хәзрәтләр, Буада Нурғали хәзрәтләр бик абруйлы булып танылганнар», – дип искә ала.

### 3.2. Галимнең бөяләнүе, бүләкләнүе

Ислам мәгарифе өлкәсендәге югары казанышлары һәм халык белән уңышлы эшчәнлегә өчен Нурғали Хәсәновка төрле дәүләт бүләкләре бирелгән. 1897 елның 6 декабрендә император Николай II дән «Тырышлык өчен» көмеш, 1905 елның 1 гыйнварында алтын медаль (берсе Беренче бөтенроссия халык санын алуда ярдәм өчен), шулай ук 1906 елны 18 октябрендә мөселманнарның хәлифе, төрек солтаны Габделхәмид II дән I дәрәжәле «Османлы» мөселман дөнъясының иң югары ордены белән бүләкләнгән. Тагын бер медаленең исеме әлегә билгеле түгел (XXXII, XI, с. 48; XII, б. 29).

### 3.3. Гаилә тормышы

Нурғали Хәсәнов ике тапкыр өйләнә. Беренче хатыны – Хәлимә-ай (Халиябанат) Габдрахмановадан (халык аны Бохари абыстай дип йөрткән) балалары күп туган, әмма улы Гаясетдиннән кала, барысы да вафат була. Икенче хатыны – Бибихажәр – Габденнасыяр хәзрәт Мөхәм-мәдәминовның кызы. Бу никахтан да, Ибраһим исемле улыннан башка, барлык балалары вафат була (XII, б. 26; IX, с. 389).



*Олы улы –  
Гаясетдин Хәсәнов*



*Кече улы –  
Ибраһим Хәсәнов*

Шунысын да билгеләп үтәргә кирәк, Нурғали Хәсәновның ике хатыны да (абыстай) аңа хатын-кызлар белән эшләүдә ышанычлы ярдәмчеләр булганнар. Башка татар муллаларында кебек үк, аның да йортында мөхәлләдәге кыз балалар өчен башлангыч белем мәктәбе оештырылган була. Монда абыстайлар ел саен – көздән алып язга кадәр кыз балаларга дини сабак биргәннәр. Шулай ук атнаның һәр жомгасында ир-атлар мәчеткә барсалар, мөхәллә хатын-кызлары галимнең йортына жыелыша торган булганнар. Анда абыстайлар вәгазь сөйләгәннәр, Коръән, дини-әхлакый китаплар укыганнар, үгет-нәсихәт биргәннәр. Мондый жыелышлар еш кына чәй эчүләр белән бергә үрелеп барган. Нурғали Хәсәновның хатыннары, аның ярдәмчеләре буларак, хатын-кызлар арасында «Коръән мәжлесә», «Мәүлид уку», мәрхүмне озату, искә алу кебек дини йолаларны үткәрүдә катнашканнар. Алар

мәхәллә хатын-кызларына күп кенә гаилә һәм башка мәсьәләләр бунча кинәшчеләр булып торганнар.

Галимнең ике хатыны хатын-кызлар аудиториясендәге мөридләр белән эшләүдә ярдәмчеләр булалар, аларга зекерләр алырга һәм суфыйчылык юлында рухи камилләштергә булыштылар (XXII). Шулай итеп, революциягә кадәр татар хатын-кызларының, ир-атлардан аермалы буларак үз дөнъялары булган. Абыстайлар мәхәллә хатын-кызларының дини тормышында үзәк роль уйнаганнар.

## **IV БҮЛЕК. ИЖАТЫ, ӘСӘРЛӘРЕ, ҮЛЕМЕ**

### **4.1. Шиһабетдин Мәрҗанигә мөнәсәбәте**

Нурғали Хәсәнов татар халкының мәшһүр галиме Шиһабетдин Мәрҗани (1818–1889) белән яқыннан аралашкан. Яшь аермасы зур булуга карамастан, аларны берләштергән уртак әйберләр күп булган. Икесе дә Урта Азиядә «Мир Гарәб» мәдрәсәсендә зур дини гыйлем алганнар, халык арасында галим буларак танылганнар. Алар икесе дә Буа шәһәре имамы Габденнасыр хәзрәт Мөхәммәтәминовның кызларына өйләнгән булганнар. Нурғали хәзрәт Шиһабетдин Мәрҗани белән даими күрешеп торган, барча китаптарын укып барган, бигрәк тә гарәп телендә язылган китаптарны искиткеч үгет-нәсихәтләре һәм матур сүзле булуы өчен мактаган. Ул аның танылган китабын «Назурат әл-хакк» («Китаб назурат аль хакк фи фардият әл-аша вә ин лям ягиб аш-шәфак» – «Караңгылык төшмәүгә карамастан, ястү намазын уку фарыз булу хаклыгына караш» (1870)) һәм аның көндәшенең «Жәрүденең» китабын («Музһир әл-кәлимәт әлҗарудә ал-лати хийа фи-н-назура» – «Нәзүрада булган яман сүзләргә ачыклау» (1874)) Бохара галимнәренә алып барган, галимнең фикерләрен яклап чыгышлар ясаган. Моның белән беррәттән,



*Шигабутдин Марджани*



Нурғали хәзрәтнең, Шиһабетдин Мәржанинең кайбер фикерләрен, мәсәлә, галәмнең мәңгелек булуға карата тәнкыйди карашта булган. Ул галәмнең чикле булу икәнлеген расларға тырышкан, чөнки аны Аллаһ бар иткән, ә фәкать Аллаһ кына мәңгелек була ала, дип язган<sup>3</sup> (X).

Кадимчелек фикерләрен алға сөрүче Ишмөхәммәт Динмөхәммәтов дин галиме «Тәүших» исемле китап язып, Ш. Мәржанинең «Нәзурат аль-хакк...» һәм «Хизамат аль-хаваши ли-идахат аль-гаваши» хезмәтләрен тәнкыйтли. Нурғали Хәсәнов аңа каршы җавап итеп, «Рисаләи нурия» исемле саллы хезмәтен чыгара. Ул китабында Мәржанинең хаклы булуын жентекләп раслый, аның хезмәтләренә төрле татар дин галимнәренең, шул исәптән Дагыстан галимнәреннән килгән уңай бәяләргә дәлил итеп китерә. Җавап итеп, Ишмөхәммәт хәзрәт аның үзен тәнкыйтли башлый. Россиянең танылган дин галиме Зәйнулла ишан Рәсулев (1833-1917) Нурғали хәзрәтне хаклы булуын яклап чыга. Бу саф гарәп телдә язылган китапларға игътибар итсәк, ул вакытларда татар жәмгыятендә дини фикернең нинди югары дәрәжәдә булуын күзаллы алабыз<sup>4</sup>.

Нурғали хәзрәтнең Шиһабетдин Мәржани тууына 100 ел тулу уңаннан ясаган чыгышы сакланып калган. Ул алар арасында булган туганлык һәм дуслык хисләре булуы турында, галимнең казанышларын югары бәяләп сөйләгән, төшләрендә ни рәвештә күрүен искә алган, аңа хәер-дога кылган (XIII, б. 463).








## 4.2. Галимнең әсәрләре

Дин галиме Нурғали Хәсәнов ижади эшчәнлеккә дә вакыт тапкан. Үз гомерендә ул егермедән артык китап яза, 1910 елга кадәр аларның унысын бастырыга да өлгерә. Тугызын без КФУның Н.И. Лобачевский исемендәге фәнни китапханәсендә, Татарстан Республикасы Милли китапханәсендә, Россия Милли китапханәсендә, Фәннәр Академиясенең Көнчыгыш кулъязмалар институтында (Санкт-Петербург) һәм Нурғали Хәсәновның шәхси китапханәсендә таптык. Моннан тыш ул татар вакытлы матбугатында шактый гына мәкаләләр бастыра. Хезмәтләренең күпчелеге фикһ мәсәләләренә, гарәп теле, суфичылык, укуы тәртипләренә карый. Китап ахырында аларның исемлеге китерелә.

<sup>3</sup> Эш шунда ки, Ш. Мәржани, Аллаһ бар нәрсәне дә барлыкка китергән һәм дөнья да аның мәхлугы, дигән гакыйдәдә торган. Шул ук вакытта, дөнья мәңгелек яки вакытлыча дигән мәсәләгә килгәндә, ул фәлсәфи мәсәлә дип йөрткән – Сәгыйд-Дамир Шәһәвиев искәртмәсе.

<sup>4</sup> Уфа шәһәрндәге Мәрҗам Солтанова исемендәге мәдрәсә директоры, Башкортостан Республикасының Диния нәзарәте рәисенең беренче урынбасары – Малахов Илдар Заһидулла улы (1968-2021) аңлатмасы.

## Нурғали Хәсәновның басылған китаплары



### 4.3. Галимнең үлеме

Нургали Хәсәнов гомеренең соңгы ике елында еш кына авырыса да мэдрәсәдә белем бирү эшчәнлеген туктатмый һәм жәмәгать тормышын да актив катнаша. Ул еллар илдә зур үзгәрешләр, тетрәнүләр чорына туры килә: беренче бөтендөнья сугышы, 1917 елда патша хакимиятенең бәрәп төшерелүе һәм Вақытлы хөкүмәт урнаштырылуы, шул ук елны большевиклар властька килүе, канкойгыч гражданныр сугышы – ниһаять, Буа шәһәренең йә аклар, йә кызыллар кулына күчүе, халыкны тентүләр, талаулар һәм ачлык афәте... Бу хәлләрнең барысында да Нургали хәзрәт Хәсәнов үз йөрәге аша кичерә. Кызганыч ки, ул чор буенча тарихи чыганаclar аз сакланган. Илебез тарихының шушы фетнәле чорында Нургали Хәсәновның нинди сынаулар кичерүен күз алдына гына китерәсе кала. Каты авырудан соң, 1919 елның 19 маенда, 67-нче яшендә аның гомере өзелә.

Татарның танылган дин галимен соңгы юлга озатырга Сембер, Буа, Тәтеш өязләре авылларынан бик күп халык жыела. Ул Буа шәһәренең татар зиратында иң хөрмәтле кешеләр янәшәсендә жирләнә. Аның изге эшләрен уллары һәм күпсанлы шәкертләре давам итә...

Нургали хәзрәт вафат булганнан соң, аның олы улы Гаясетдин (1889-1937) беренче мәхәллә мәчете имамы һәм Буа мэдрәсәсе житәкчесе булып кала, 1923 елның 1 гыйнварында совет хөкүмәте мэдрәсәне япкач, ул гаиләсе белән Бохарага күченеп китә. Аның урынында галимнең кече улы Ибраһим (1895-1937) – 1930 елның 1 гыйнварында мәчет ябылганчы – имам, балаларга дини дәресләр бирүче булып кала. Аларның икесеңә дә гомерләре 1937 елда сәяси репрессияләр һәм илдә барган дингә каршы көрәш нәтижәсендә өзелә.

\*\*\*



Габделмалик Мөлеков

Дин галиме Нургали Хәсәновның якты истәлеге бүгенге көнгә кадәр сакланып килә. 1996 елның мартында Буа мэдрәсәнең мәчете, иске таш уку биналары һәм аның шактый жире Габделмалик (Малик) Мөлеков (1923-2005) тырышлыгы белән мөселманнарга кайтарылып дини уку йорты яңадан ачылып китә. 1997 елның 1 октяберндә Татарстан Республикасы мөселманнары Диния нәзаратының имамлар, дин белгечләре әзерли торган махсус урта профессиональ мэдрәсә буларак

үз эшчәнлеген дәвам итә. 73 ел эчендә мәдрәсә комплексы биналарының бер өлеше сакланмаган, ә аларның жирләре шәхси кулларга күчкән. 1999-2002 елларда жимерек агач мәчет урынында, мәчет, уку сыйныфлары, тулай торак, ашханә һ.б. булган Буа мәдрәсәсенең ике катлы яңа зур бинасы төзелә. Хәзер биредә көндезге, кичке, читтән торып уку, балалар һәм өлкәннәр өчен оештырылган төрле дини курсларда укытулар бара.

Уку йорты алга таба үсешен дәвам итә, яңа уку биналары төзелә, укыту эшчәнлеге киңәйтелә. Шуның белән бергә, галимнең данлыклы исеме дә, тарихта сакланып калган изге эшләр дә онытылмый.

## Йомгаклау

Билгеле булганча, Ислам дине, күп кенә халыкларның, шул исәптән татарларның тарихи язмышына, аның этно-мәдәни үзенчәлегенә зур йогынты ясаган. Күренекле татар дин галимнәре, рухи остаз-ишаннар, имам-мөәзиннәр, абыстайлар, шәһитләр, юмарт байлар, дин өчен фидакәр хезмәт куючылар халкыбызның рухи иманын үстерүгә һәм аның яхшы идеалларда тәрбиялүгә бөяләп бетергесез өлеш керткәннәр. Бу шәхесләр арасында дин галиме Нурғали Хәсәнов аерым урын алып тора. Бу фәнни хезмәттә без аның күпкырлы тормышы һәм эшчәнлеге хакында төп мәгълүматны житкерергә тырыштык.

Нурғали Хәсәновның тормыш юлын өйрәнгәннән соң, аның XIX гасыр азагы – XX гасыр башы Урта Идел буенда яшәгән мәшһүр дин һәм жәмәгать эшлеклесе, мәгърифәтче галим, абруйлы рухи остаз булганлыгы ачыклана. Аның бөтен гомере, яшь чагыннан ук, дин белән бәйлә булган. Ул Ислам дине буенча киңкырлы гыйлем алган, рухи яктан камилләшкән һәм дини мәгариф өлкәсендә фидакәр хезмәт күрсәткән танылган шәхес булганын күрәбез. Буа һәм аннан чиктәш өязләренең ижтимагый тормыш үзәгендә булган Нурғали Хәсәнов, шул чордагы татар дөньясының күп кенә күренекле шәхесләре белән якиннан аралашкан. Дини әсәрләр, татар газет-журналларына мәкаләләр дә язып калдырган. Аның бөтен эшчәнлеге Ислам дине, татар милләтенең, дөүләтнең үсешенә, халыкка гыйлем һәм рухи тәрбия бирүгә юнәлтелгән булган. Шул сәбәпле аның күркәм исеме татарлар тарихында озак еллар сакланып, безнең көннәргәчә килеп житкән.

## Файдаланган чыганаclar һәм әдәбият

### Чыганаclar

- I.** Буа мәдрәсәләре // Мәктәп. – 1913. – 7 май (№ 5). – 103 б.
- II.** Ульяновск өлкәсе дәүләт архивы (УӨ ДА). Сембер губернасының Сембер округ суды фонды (Ф. 1). Оп. 22, Д. 82. к. 79; Оп. 96, Д. 59. 67 к.
- III.** УӨ ДА. Сембер губернаторы канцеляриясе фонды (Ф. 76). Оп. 2, Д. 1446, 98 л.; Оп. 7, Д. 909. 123 к.
- IV.** УӨ ДА. Сембер губернасы идарәсе фонды, Сембер шәһәре (Ф. 88). Оп. 1. д. 1930, л. 127; Оп. 4. 209, к. 275; Д. 264, 124 к.
- V.** УӨ ДА. Фонд директор – Сембер губернасы училищелары инспекторы (Ф. 99). Оп. 1. Д. 1182, к. 45, 189
- VI.** УӨ ДА. Православие динен тоту ведомствосының Сембер рухи тарихы фонды (Ф. 134). Оп. 7, Д. 839, к. 187
- VII.** УӨ ДА. Сембер губернасы жандарм идарәсе фонды (Ф. 885). Оп. 1, Д. 1137, к. 210
- VIII.** Татарстан Республикасы Милли архивы (ТР МА). Казан губернаторы канцеляриясе фонды (Ф. 1). Оп. 87, Д. 16, к. 156
- IX.** ТР МА. (Ф. 204), Мәчетләренң метрик китабы: Оп. 177. Д. 518. 462 к.
- X.** *Нурғали Хәсән әл-Буави*. Рисаләи нурия. – Казань: Император ун-ты Типо-литографиясе, 1899. – 139 б. (гарәп телендә).
- XI.** *Нурғали ибне шәех Хәсән әл-Казани*. Ал-гауатыф ал-хамидия фиссаяхәти нурия. – Казан: Братья Каримовы, 1907. – 80 б. (гарәп телендә).
- XII.** *Нурғали ибне шәех Хәсән әл-Казани, әл-Мирзави*. 58 ел гасырда жәүәлән. – Оренбург: Дин вә мәгыйшәт, 1910. – 32 б. (татар телендә шигъри жьыентык).
- XIII.** *Нурғали Х. Мәржани* хакында искәрмәләрем // Мәржани: Фәнни-популяр жьыентык. – Казан: Жьыен, 2010. – Б. 462–465.
- XIV.** *Ризәэддин Фахрәддинов*. Сәяхәтнамәләр // Шура. – 1915. – № 11. – Б. 323–330.
- XV.** Әтраф хәбәрләре. Буа // Йолдыз. – 1908. – 29 июль (№ 289). – Б. 3.
- XVI.** Әтраф хәбәрләре. Буадан // Йолдыз. – 1912. – 20 март (№ 810). – Б. 3.
- XVII.** Буа өязе мөселманнары «жәмгыять хәйрия»сенең отчеты. 1910–11 нче ел өчен. – Казан, 1912. – 15 б.

- XVIII.** *Тәүфикъ Сабитов.* Буада ак чөчөк бәйрәме. Этраф хәбәрләре. // Йолдыз. – 1912. 26 апр. (№ 824). – Б. 3.
- XIX.** Буада // Кояш. – 1914. – № 541. – Б. 3.
- XX.** Ышбу ватан сугышында каһарманлык күрсәткән Георгиевский кауалыйлар үә мохтаж гаиләләре файдасына Ислам мәхәлләләре тарафындан жыелынмыш иганәләрнең хисабы // Мәгълүмат – 1917. – 1 гыйнвар, №1. – Б. 20.
- XXI.** Татарстан Республикасы Дәүләт сынлы сәнгать музее. – ф. 15.
- XXII.** *Зәйнәпбану.* Хатын-кыз галәме. Буа өязендә // Әл-Ислах. – 1907. – 24 июнь. – №35. – Б. 4.
- XXIII.** Чүкеч. – 1908. – 1 гыйнвар. – №37. – 3 б.
- XXIV.** *Ибрагим Мараш.* Религиозное обновление в тюркском мире (1850–1917). Перевод с тур. – Казань: Иман, 2005. – С. 154.
- XXV.** *Мулла Касыйм Бикколов.* Утыз ел хезмәт хәтирәсе // Кояш. – 1917. – 5 гыйнвар. – №1064. – С. 3.
- XXVI.** Азгыш. Мөхәбәрләремездән. Буада // Кояш. – 1914. – 13 апрель. – №386. – С. 5.
- XXVII.** Буа мәдрәсәләре һәм Бахтеев // Йолдыз. – 1915. – 17 декабрь. – №1572. – С. 4.
- XXVIII.** Гаяс Хәсәни. Буадан // Казан мөһбире. – 1906. – 14 июль. – №116. – С. 3-4.
- XXIX.** Этраф хәбәрләре. Управадан акча алу // Йолдыз. – 1912. – 4 март. – №801. – С. 3
- XXX.** Этраф хәбәрләре. Буадан // Йолдыз. – 1916. – 22 август. – №1683. – Б. 4.
- XXXI.** Азгыш. Мөхәбирләремездән. Буадан // Кояш. – 1913. – 3 декабрь. – №277. – Б. 5.
- XXXII.** Центральный государственный исторический архив Республики Башкортостан (ЦГИА РБ), ф. и-259, оп. 2, д. 283, л. 3;
- XXXIII.** Дахили хәбәрләр // Казан мөһбире. – 1906. – №57 (29 март). – Б. 3

## Әдәбият

1. *Фәхреддин Р.* Асар / Төзүчеләр: Л. Байбулатова, Р. Йөзмөхәм-мәтов, А. Салахов, Р. Миңнуллин, И. Гыймадиев, С. Хафизова. – Казан: Рухият, 2010. – Т. 3–4. – 648 б.
2. *Рәмзи М.* Талфик аль-ахбар ва талких аль-асар фи вакаи Казан ва Булгар ва аль-мулук ат-татар [«Казан, Болгар һәм татар патшалары

турында хәбәрләр һәм ядкаръләр жыентыгы»]: 2 томда. – Оренбург: Тип. Каримова и Хусаинова, 1908. – Т. 2. – 540 б. (гарәп телендә).

3. *Баруди Г.* Хәтирә дәфтәре: 1920 елның 12 июненнән алып сентябрь ахырына кадәр. – Казан: ТР ФА Ш. Мәрҗани исемендәге Тарих институты, 2017. – 236 б.

4. *Акмулла.* Шигырьләр / Төзүчесе М. Госманов. – Казан: Татар. кит. нәшр., 1981. – 271 б.

5. *Салихов Р., Хәйретдинов Р.* Татарстан Республикасы Буа районы торак пунктлары тарихыннан. – Казан: ТР ФА Тарих ин-ты, 2002. – 108 б.

6. Салихов Р.Р., Хайрутдинов Р.Р. Мусульманская община г. Буинска и Буинского уезда на рубеже XIX – начала XX в. // Мечети в духовной культуре татарского народа (XVII в. – 1917 г.). Материалы Всероссийской научно-практической конференции (25 апреля 2006 г., г. Казань). – Казань, 2006. – 240–252 с.

7. *Саматов Г.Г.* Милләтебездә Ислам дине. – Казан: Иман, 1998. – 189 б.

8. *Кобзев А.В.* Исламская община Симбирской губернии во второй половине XIX – начале XX вв. – Н. Новгород: Медина, 2007. – 446 б.

9. *Маликов И.М.* Исмәгыйль нәселе. – Казан: Казан ун-ты нәшр., 2019. – 24 б.

10. *Маликов Р.И.* Буа мәдрәсәсе тарихы. – Казан: Казан ун-ты нәшрияты, 2015. – 40 б.

11. *Сәлахетдин бине Сахибзадә әл-Әнкәби.* «Бәянел Хикмәт моталәга» китабына иң югары шәрех. – Казан: Вечиславов Типографиясе, 1892. – 94 б.

12. *Тәһирҗанова А.Н.* Муса әфәнде, аның чоры һәм замандашлары турында китап. – Казан: Идел-Пресс, 2010 – 576 б.

13. *Тукай Г.М.* Әсәрләр: 6 томда / Габдулла Тукай. – Академик басма, 4 том: проза, публицистика (1907-1913). – Казан: Татар. кит. нәшр., 2015. – 485 б.

14. Буа ягым – тау ягым. Буинские просторы. – Казан: Идел-Пресс, 2000. – 448 с.

15. *Чичерина С.В.* У приволжских инородцев: путевые заметки. – СПб.: Тип. В. Я. Мильштейна, 1905. – 427 с.

16. *Ибрагим Мараш.* Религиозное обновление в тюркском мире (1850–1917). Перевод с тур. – Казань: Иман, 2005. – 199 с.

17. *Каюмов Р.Х.* Әхмәр бине Юныс әл-Толымбаи. – Казан, 2020. – 80 б.

18. *Ömer Nakan Özalp.* Nurali bin Hasan. Sultan Abdülhamid'in Sarayında. Bir Tatar Müderrisin İstanbul, Bursa ve Surre Alayı ile Hac

Natıraları [Во Дворце Султана Абдулхамида. Память о паломничестве татарского мудерриса в Стамбуле, Бурсе и Сурре]. – Istanbul: ISARET YAYINLARI, 2001. – 486 s.

19. *Бәшири З.Ш. Сайланма әсәрләр: истәлекләр, бәян, публицистик әзмалар.* – Казан: Татар. кит. нәшр., 2014. – 488 б.

## КУШЫМТА

### Галимнең басылган әсәрләре һәм кулязмалары

#### **Кулязмалар:**

1. *Нурғали ибне Хәсән әл-Буави.* Рисаләи нурия [Нурлы әсәр], 1899 ел. // КФУ Н.И. Лобачевский ис. Фәнни китапханәнең кулязмалар һәм сирәк китаплар бүлеге. № 3095 ар. – 70 к. (гарәп телендә).

2. *Нурғали ибне Хәсән әл-Буави.* Миссионер Доронкинны кире кагу, 1902 гел // Россия Фәннәр академиясе Көнчыгыш белеме институтының Кулязмалар һәм документлар бүлеге, (РФА ИВР ОРД)). Рук. В 2584.

#### **Басылган әсәрләр:**

1. *Нурғали Хәсән әл-Буави.* Рисаләи нурия [Нурлы әсәр]. – Казан: Император университетының типо-литографиясе, 1899. – 139 б. (гарәп телендә).

2. *Нурғали Хәсән әл-Мирзави.* Рухания китабы. Ундүрт баб үзрә [Рухи дөнъя турында китап. Ундүрт бүлектән тора]. – Казан: Бәяnel хак, 1908 ел. // Россия милли китапханәсе. 2-8787 / татар. – 16 б. (татар телендә).

3. *Нурғали ибне шәех Хәсән әл-Казани.* Әл-гауатыф әл-хәмидия фис-саяхәти нурия. [Якты сәяхәтнең игелекле хисләрә]. – Казан: Братъя Каримовы, 1907. – 80 б. (сәяхәтләре турында, гарәп телендә).

4. *Дамелла Нурғали хәзрәт* Йүз кавагид фикхия уа йүз кавагид осулия-далила уа масаилалары айла [Ислам хокукларының йөз нигезләмәсе һәм Дәлилләр һәм мисаллар белән Ислам хокукларының йөз нигезләмәсе]. – Казан: Братъя Каримовы, 1902. – 35 б. (гарәп телендә).

5. *Дамелла Нурғали хәзрәт.* Китаб джамигуль фунун әл-гарабият [гарәп фәннәре жыентыгы]. – Казан: Братъя Каримовы, 1902. – 32 б. (гарәп һәм татар телендә, дәрәслек).

6. *Дамелла Нурғали хәзрәт.* Китаб аль-магарифу гайнуль якыйн уа маталубу хаккаль якыйн [Ышанычны күзләр белән аңлау һәм чын ышаныч темалары] (Мөхәммәдшәриф Әхмәтжан улы Бакиров хиражәте илә бастырылган). – Казан: Императ. ун-ты тип., 1901. – 36 б. (гарәп һәм татар телендә).



7. *Ахун вә мөдәррис Нургали ибне шәйх Хәсән әл-Казани, әл-Мирзави*. 58 ел гасырда жәуәләп [Бер йөзьяеллыкта 58 ел сәяхәт]. – Оренбург: Дин вә мәгыйшәт, 1910. – 32 б. (татар телендә шигъри жыентык).

8. *Нургали ибне Хәсән әл-Буави*. Гажаеб мухиммат кавагид хикмият санат ва шахур камарият санат ва шухур шамсият башларны ва бацитат кабисат [Кабисә елында карарлар чыгару мәсьәләләрендә исциткеч мөһим кагыйдәләр, кояш һәм ай календарьларын чагыштыру...]. – Казан, [1900] (татар телендә).

9. *Нургали Хәсән*. Китабел-хидаятер-раббания фи асрарел-шаригател-исламия. Ахам шаригиянең хикмат газыйматлареда дыр [Изге дин турында илаһи бүләк. Шәригәт кануннарын зурлау хикмәте]. – Казан, 1901 (татар телендә).

10. *Нургали Буави*. Китабел-ануарел-галия фил асрарел-кодсия [Изге серләрдә бөек нур]. – Казан, 1896 (гарәп телендә).

***Татар газета-журналларында әлегә вакытка табылган 5 макаләсе:***

1. *Ахун вә мөдәррис Нургали ибне Хәсән*. Буа шәһәрәндә Нургали хәзрәтнең мәдрәсә программасы // Дин вә мәгыйшәт. – 1913. – 27 сент. (№ 38). – 606–607 б.

2. *Буа шәһәрәннән ахун вә мөдәррис Нургали ибне Хәсән әл Мирзалари*. Телефонла шәһадәт хакында // Дин вә мәгыйшәт. – 1910. – 20 авг. (№ 34). – 538–540 б.

3. *Буа шәһәрәннән ахун вә мөдәррис Нургали бин Хәсән углы*. Өч мәсьәлә хакында // Дин вә мәгыйшәт. – 1908. – 15 авг. (№ 32). – 493–495 б.

4. *Буада мәдрәсә Нурия идарәсеннән мәгълүмат* // Йолдыз. – 1916. – 22 авг. (№ 1683). – 4 б.

5. *Буа шәһәрәннән ахун вә мөдәррис Нургали бин Хәсән әл-Мирзалари*. 53 номер маглүматта дәриж улынмыш телефон хөкемнәре хакында // Мәгълүмат. – 1910. – 1 авг. (№ 56). – 1467–1469 б.

## ЭЧТӘЛЕК

<b>Кереш</b> .....	4
<b>I Бүлек. Уку, белем туплау чоры</b> .....	5
1.1. Балачак һәм уку еллары.....	5
1.2. Бохарада укуы.....	7
<b>II Бүлек. Буа төбәгендәге эшчәнлеге</b> .....	10
2.1. Мәчет һәм мәдрәсә житәкчесе .....	10
2.2. Ижтимагый-сәяси эшчәнлеге .....	17
2.3. Хаж сәфәре .....	23
<b>III Бүлек. Нурғали Хәсәнов хакында</b> .....	24
3.1. Галим хакында күренекле шәхесләрнең әйткән сүзләре ....	24
3.2. Галимнең бәяләнүе, бүләкләнүе.....	27
3.3. Гаилә тормышы .....	28
<b>IV Бүлек. Ижаты, әсәрләре, үлеме</b> .....	29
4.1. Шиһабетдин Мәрҗанигә мөнәсәбәте .....	29
4.2. Галимнең әсәрләре.....	31
4.3. Галимнең үлеме.....	31
<b>Йомгаклау</b> .....	33
<b>Файдаланган чыганаclar һәм әдәбият</b> .....	34
<b>Кушымта. Галимнең басылган әсәрләре һәм кулязмалары</b> .....	37

*Нурғали Хәсәновның медальләре*



*Османлы империясе (Төркия) солтаны  
Габделхәмид II биргән I дәрәжәдәге  
«Османлы» ордены*



*Россия империясе патшасы  
Николай II тарафыннан бирелгән  
«Тырышлык өчен» медале*



*Дин галиме Нурғали Хәсәновның кабере. Буа шәһәре, 2020 ел*



**Амишов Рәшид Ильяз улы**  
тарихчы, педагог, фәнни хезмәткәр

1986 елның 1 декаберендә Норлат шәһәрәндә дөньяга килә. Бала һәм яшүсмер чагы Буада үтә. 2003 елны Буа шәһәрәненң Мулланур Вахитов исемендәге татар гимназиясен, 2004 елны Буа мәдрәсәсен, 2008 елны Татар дәүләт гуманитар-педагогик университетының (ТДГПУ) тарих факультетын, 2011 елда Татарстан Республикасы Фәннәр академиясенә Ш.Мәржани исемендәге тарих институты аспирантурасын, 2015 елны Россия ислам университетының шәригать факультетын тәмамлай. «XIX гасыр ахыры – XX гасыр башы Казан губернасындагы мөселман дин әһелләренә социаль торышы» дигән темага кандидатлык диссертациясе яклый. 2019-2022 елларда Казан федераль университетының докторантурасында укуын дәвам итә һәм «XIX гасырның икенче яртысы – XX гасыр башындагы Россия империясенә Идел-Кама буендагы мөселман дин әһелләренә көндәлек торышы» дигән темага тарих фәннән докторлык диссертациясен яза.

Хезмәт юлын 2010 елны Татарстан Республикасы Министрлар Кабинеты каршындагы дини эшләр идарәсендә башлап җибәрә. 2011 елдан Татарстан Республикасы мөселманнары Диния нәзарәтендә мөфти ярдәмчесе, 2012-2017 елларда Буа мәдрәсәсе директоры, 2012-2018 елларда шунда ук мәдрәсәдә һәм 2018-2019 елларда Социаль белем академиясенә Буа филианда өлкән укытучы, 2013-2019 елларда Буа районының Әлки төп гомуми белем бирү мәктәбендә педагогик эшчәнлек алып бара, 2018 елдан Казан федераль университетының Халыкара мөнәсәбәтләр институтының ислам мәгарифен һәм ислам динен өйрәнүне үстерү ресурс үзәге өлкән фәнни хезмәткәре, 2021 елдан Россия кооперациясе университетының Казан кооператив институты филиалында гуманитар фәннәр һәм чит телләр кафедрасы доценты булып эшли.

19 гасыр ахыры – 20 гасыр башы татарлар арасындагы Ислам дине тарихы һәм Буа шәһәрә тарихы буенча 8 китап һәм 100гә яқын фәнни мәкаләләр авторы.



rashidbua@mail.ru